

एल.एच.वी., ए.एन.एम. संघ ने रैली निकाल प्रदर्शन किया

संघ के पदाधिकारियों ने कलेक्ट्रेट से पोस्टकार्ड रैली निकाली

चुरू, (कास)। एलएचवी, एएनएम संघ के पदाधिकारियों ने आठवें दिन कलेक्ट्रेट से मुख्य पोस्ट ऑफिस तक पोस्टकार्ड रैली निकाली। अखिल राजस्थान राज्य कर्मचारी संयुक्त महासंघ के जिलाध्यक्ष रिष्वात सिंह चारण ने बताया कि एलएचवी एएनएम संघ की मांगों को अगर सरकार समर्थन रहते पूरा नहीं करेगी तो बड़ा आंदोलन किया जायेगा, जिसकी समस्त जिम्मेदारी राज्य सरकार व जिला प्रशासन की होगी। महासंघ के जिला वरिष्ठ उपाध्यक्ष बाबू खान ने कहा कि सरकार को इनकी मांगों को मानना होगा।

संघ की जिलाध्यक्ष बाला राठौड़ ने बताया कि हमने 5 सूत्री मांगों को मुख्यमंत्री के नाम पोस्टकार्ड लिखकर पोस्ट ऑफिस में रैली के माध्यम से नारेबाजी करते देकर आये हैं, ताकि सरकार की आंखें खुल जायें। पांच सूत्री मांगों को स्वीकार नहीं किया गया तो एलएचवी, एएनएम संघ का अपनी मांगों को लेकर धरना प्रदर्शन जारी रहेगा। इस मौके पर संघ की ब्लॉक



एलएचवी, एएनएम संघ के पदाधिकारियों ने पोस्टकार्ड रैली निकाली।

अध्यक्ष शारदा, सरोज, मदनी, सुमित्रा, कुमारी, मधु, कमलेश, कविता प्रमिला, उर्मिला, कविता, सुनिता, सुनिल, भरतेरी, चन्द्र, सुनीता, सुलेश, बिमला, व संगीता आदि पदाधिकारी मौजूद थे।

सविता नेहरा, सुमन, मंजू जागिड़, इंद्रा व संगीता आदि पदाधिकारी मौजूद थे।

ट्रक और ट्राले की भिड़ंत में चालक की मौत

हादसे में ट्राला चालक घायल हो गया

सूरतगढ़, (निर्स)। सूरतगढ़-श्रीगंगानगर नेशनल हाईवे संख्या 62 पर गांव सरदारपुरा बीका के पास ट्राले और ट्रक की आमने-सामने की भिड़ंत हो गई। जिसमें ट्रक चालक की मौत हो गई। वहीं ट्राला चालक घायल हो गया। सूचना पर पहुंची सदर थाना पुलिस ने घटनास्थल का मौका मुआयना कर शव को राजकीय चिकित्सालय की मॉर्चरी में रखवाया।

सदर थाना प्रभारी सुभाष बराला ने बताया कि श्रीगंगानगर सड़क मार्ग

पर गांव सरदारपुरा बीका के पास शाम करीब पांच बजे ट्रक और ट्राले में भिड़ंत हो गई। हादसे में राजसमंद से पथर लेकर पंजाब के बटिंडा की ओर जा रहे ट्राले का चालक सीताराम (25) पुत्र हंसराज निवासी लूणकरगंज घायल हो गया। जबकि ट्रक के चालक सुखराम (35) पुत्र देवीलाल निवासी मिठडिया, अर्जुनसर की मौके पर ही मौत हो गई।

राहगीरों की ओर से हादसे की सूचना के बाद 108 एंबुलेंस के चालक

संदीप कुमार और ईएमटी तौफिक मौके पर पहुंचे और घायल चालक को लेकर सूरतगढ़ के राजकीय चिकित्सालय स्थित ट्रामा सेंटर में भर्ती करवाया, जहां उसका इलाज शुरू किया गया। सदर पुलिस ने मृतक के शव को राजकीय अस्पताल की मॉर्चरी में रखवाकर परिजनों को सूचना दी। थाना प्रभारी सुभाष बराला ने बताया कि पुलिस जाने ने मौके पर पहुंचकर दुर्घटनाग्रस्त वाहनों को सड़क से हटवाकर यातायात शुरू करवाया।

प्रदर्शन 11 को

झुंझुनू, (निर्स)। सोमवार को शिक्षक भवन में महिला पहलवानों के जंतर मंतर पर दिए जा रहे अनिश्चितकालीन धरने के समर्थन में यौन उत्पीड़न करने वाले भारतीय कुश्ती संघ के अध्यक्ष बृजभूषण शरण सिंह को गिरफ्तार करने उसको संघ के अध्यक्ष पद से हटाने की मांग को लेकर वामपंथी जनवादी संगठनों की बैठक हुई। जिसमें निर्णय लिया गया कि 11 मई को शिक्षक भवन से झुंझुनू जिला कलेक्ट्रेट तक रैली निकाली जाएगी तथा जिला कलेक्टर को राष्ट्रपति के नाम ज्ञापन सौंपा जाएगा। बैठक में प्रस्ताव पारित कर केंद्र सरकार की यौन अपराधी सांसद बृजभूषण शरण सिंह को पोस्को एक्ट में गिरफ्तार न करने की भीमिका की आलोचना की। बैठक में सीपीआईएम राज्य सचिवालय के सदस्य कॉमरेड फूलचंद बर्बर आदि ने संबोधित किया।

सिंचाई का पानी चोरी करने से

रोकने पर फायरिंग

हनुमानगढ़, (निर्स)। जिले के नोहर में सिंचाई पानी चोरी रोकने का मना करने पर गोली चलने का मामला सामने आया है। मामला क्षेत्र के गांव रामसरा माईनर के 2 आरएमएस का है। प्राप्त जानकारी के अनुसार जल उपयोक्ता संगम के पुत्र पृथ्वीपाल जोड़ व एडवोकेट विकास 2 आरएमएस मोघे से गुजर रहे थे। तभी उन्होंने वहां सिंचाई पानी चोरी होता देखा तो उसकी विडियों व फोटो बनाई। इसी दौरान मौके पर मौजूद सिंचाई पानी चोरी कर रहे आठ-दस जनों ने पृथ्वीपाल व विकास पर फायरिंग कर दी। जिससे दोनों बाल-बाल बच गए। आरोपियों ने पिस्तौल का भय दिखाकर विकास के मोबाइल में बनाई गई विडियो व फोटो भी डिलीट करवा दी। गोली चलने की सूचना पर फेफाना पुलिस मौके पर पहुंची। जिसके बाद भारी संख्या में किसान फेफाना पुलिस थाना पहुंचे। फेफाना पुलिस इस सिंचाई थाने का मामला बताते हुये किसानों को सिंचाई थाना में मुकदमा दर्ज करने की बात कही। जिसके बाद भारी संख्या में किसान सिंचाई पुलिस थाना पहुंचे। सिंचाई पुलिस थाने के अधिकारियों ने केवल सिंचाई पानी चोरी का मामला दर्ज करने की बात कही। जिससे किसान आक्रोशित हो गए।

हिस्ट्रीशीटर को हथियारों के साथ किया गिरफ्तार



पुलिस ने आरोपी को गिरफ्तार किया।

झुंझुनू, (निर्स)। सिंधाना पुलिस ने खेतड़ी थाने के हिस्ट्रीशीटर और हार्डकोर बदमाश अनिल उर्फ सुनिल गुर्जर निवासी चिरानी को गिरफ्तार किया है। बदमाश के पास से तीन देशी कट्टे, एक रिवाल्वर और चार जिंदा कारतूस भी बरामद किए गए हैं।

बदमाश खेतड़ी के निजामपुर मोड़ पर एक विवादित जमीन पर कब्जा करने की योजना बनाकर निकला था। जिसे पुलिस ने दबोच लिया है। एसपी मृदुल

कच्छवा ने गिरफ्तारी की जानकारी देते हुए बताया कि डीएसटी प्रभारी कल्याणसिंह तथा हेड कांस्टेबल शशिकांत शर्मा के पास सूचना आधी थी कि एक बदमाश माकड़ो से सिंधाना की ओर पैदल ही आ रहा है। जिसे पास हथियार है।

जिस पर सिंधाना थाने के एसआई अभिलाषा जाबले के साथ माकड़ो रोड पहुंची और नाकाबंदी की। इस दौरान पैदल आ रहा चिरानी निवासी अनिल

उर्फ सुनिल गुर्जर पुलिस को देखकर भागने लगा। लेकिन पुलिस ने पीछा कर आरोपी को गिरफ्तार किया। जिसके बाद कैरी बेग था। जिसकी तलाशी ली तो उसमें हथियार मिले। पुलिस ने अनिल उर्फ सुनिल चिरानी को गिरफ्तार कर लिया है। प्रारंभिक पूछताछ में आरोपी ने बताया कि खेतड़ी के निजामपुर मोड़ पर एक विवादित जमीन पर कब्जा करने की नियत से वह हथियार लेकर आया था।

अनाथ बच्चों को पढ़ाने के नाम पर करोड़ों की ठगी

अलवर, (निर्स)। कोविड के बहाने कुछ लोगों द्वारा राजस्थान के कई जिलों में गरीब व अनाथ बच्चों को पढ़ाने के नाम पर करोड़ों रुपए की ठगी करने का मामला सामने आया है। ठगी का मुख्य आरोपी सोमवार को किसी पुराने मामले में अलवर कोर्ट आया तो सदर थाना पुलिस ने उसे हिरासत में लिया। एसपी ने मामले की जांच कर जल्दी एक्शन लेने की बात कही है।

पीड़ित पक्ष व उनके वकील के अनुसार रंजीत सहित कई लोगों ने एक कंपनी बनाकर अकेले राजस्थान से करीब 6 करोड़ और कई राज्यों से करीब 25 करोड़ रुपए उठे हैं। हालांकि अभी इस मामले की पूरी जांच होगी। उसके बाद असलियत पता चलेगा। एक दिन पहले ही अलवर सदर थाना क्षेत्र के टेकड़ा गांव निवासी अखरी पुत्र नब्बी खान ने थाने में रिपोर्ट दर्ज कराई

ठगी का मुख्य आरोपी पुराने मामले में अलवर कोर्ट आया तो पुलिस ने हिरासत में लिया

थी कि रणजीत पुत्र श्याम प्रसाद निवासी मयूरविहार नोएडा, सोलजा शर्मा निवासी पंचशील नोएडा, श्रुति यादव निवासी दिल्ली, इतहजुतार निवासी एमपी, दशरथ सिंह जाट निवासी जटवाड़ा लक्ष्मणगढ़, राजेंद्र पुत्र नेकीराम निवासी झारपुर कोटकासिम, रविंद्र धवन निवासी नमन होटल 200 फीट रोड अलवर ने मिलकर टीडीपीआई व लक्ष्मी देवी महिला मंडल ट्रस्ट के नाम से गरीब व विधवाओं के बच्चों को निःशुल्क पढ़ाने

का प्लान बनाया था। इन्होंने अलवर, भरतपुर, दौसा व करौली सहित अन्य जगहों पर टीचर, ब्लॉक कोऑर्डिनेटर, डिस्ट्रिक्ट कोऑर्डिनेटर, डिवाजन कोऑर्डिनेटर बनाए।

उनसे 500-500 रुपए रजिस्ट्रेशन शुल्क बैंक खाते में जमा कराया। इसके बाद कहा कि गांवों में बच्चों को निशुल्क पढ़ाएंगे। उनको ड्रेस व अन्य सामग्री भी मिलेगी। प्रति टीचर से 300 रुपए रजिस्ट्रेशन शुल्क लिया। इसके बाद स्कूल के बच्चों से 120 रुपए रजिस्ट्रेशन शुल्क लिया। मार्च 2022 से यह कार्यक्रम शुरू कर दिया। टीचर ने बच्चों को जोड़ा। स्कूल चालू कर दिए। 4 महीने तक कहते रहे जल्दी पूरा बजट आने वाला है। सितंबर 2022 में बोला सेंटर बंद कर दो। इसके बाद फरार हो गए।

चुरू में अतिक्रमण हटायें

चुरू, (कास)। संभागीय आयुक्त नीरज के. पवन नगरपरिषद क्षेत्र चुरू में अतिक्रमण हटाने के लिए खुद मैदान में उतर गए। सोमवार को संभागीय आयुक्त नीरज के. पवन चुरू के दौरे पर आए हुए थे। यहां संभागीय आयुक्त नीरज के. पवन की नजर रेलवे स्टेशन के सामने से गुजरने वाली मुख्य सड़क पर हुए अतिक्रमण पर पड़ी तो वे अपनी गाड़ी से उतरकर अतिक्रमणकारियों को समझाने लगे। यहां अतिक्रमणकारियों ने संभागीय आयुक्त नीरज के. पवन की बात को हल्के में लिया। उसके बाद तो देखते ही देखते पुलिस के उच्च अधिकारियों के जाते आ गए। नगरपरिषद की ट्रेक्टर ट्रॉलियां आदि भी आ गईं। संभागीय आयुक्त नीरज के. पवन पूरे एक्शन में दिखाई दिए। रेलवे स्टेशन के सामने होटलों आदि के आगे से पुलिस की मौजूदगी में नगरपरिषद ने सामान भी जप कर लिया। उसके बाद तो पुराना बस स्टैंड के पास से भी पुराने अतिक्रमण हटाए गए। अवैध रूप से बने चबूतरे आदि भी तोड़े गए। यहां लोगों ने संभागीय आयुक्त नीरज के. पवन द्वारा अतिक्रमण हटाने की कार्यवाही की सराहना की।

रिश्तत लेते

एएसआई गिरफ्तार

गंगापुर सिटी (निर्स)। सोमवार को एसीबी ने कोतवाली थाने में कारवाही करते हुए पुलिस उपनिरीक्षक पूरण सिंह जाटव को 5 हजार रूपए की रिश्तत लेते हुए रंगे हाथ गिरफ्तार किया है।

भ्रष्टाचार निरोधक ब्यूरो के महानिदेशक हेमन्त प्रियदर्शी ने बताया कि एसीबी की सवाईमाधोपुर इकाई को परिवादी द्वारा शिकायत दी गई कि मुकदमे में कार्यवाही करने की एवज में उपनिरीक्षक पूरण सिंह जाटव 10 हजार रूपए की रिश्तत मांग रहा है। जिस पर एसीबी भरतपुर के उप महानिरीक्षक कालूराम रावत के निर्देशन में एसीबी सवाईमाधोपुर की इकाई के अतिरिक्त पुलिस अधीक्षक सुरेंद्र कुमार शर्मा के नेतृत्व में शिकायत का सत्यापन करवा कर पुलिस निरीक्षक विवेक सोनी द्वारा मय टीम ट्रेप की की कार्यवाही करते हुये पुलिस उपनिरीक्षक पूरण जाटव निवासी सैगरपुरा पुलिस थाना सदर करौली हॉल उपनिरीक्षक पुलिस थाना कोतवाली गंगापुर सिटी को परिवादी से 5 हजार रूपए की रिश्तत राशि लेते हुए रंगे हाथों गिरफ्तार किया है।

एसीबी एएसपी ने बताया कि आरोपी को एसीबी कारवाही की भनक लग जाने के कारण रिश्तत की राशि को खुदबुद कर दिया, जिसके संबंध में आरोपी से पुछताछ की जा रही है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम कारवाही की जा रही है।

सुजला जिला बनाने के लिये बनाई रणनीति

'सुजला जिला बनाने अगस्त महाक्रांति शुरू की जायेगी'



सुजानगढ़ के गांधी चौक में आयोजित बैठक में उपस्थित लोग।

सुजानगढ़, (निर्स)। सुजला जिला बनाने की मांग को लेकर गांधी चौक में जनप्रतिनिधियों व विभिन्न सामाजिक संगठनों व व्यापारियों की बैठक रविवार को आयोजित हुई। सुजला महा सत्याग्रह संयोजक श्रीराम भामा के सानिध्य में आयोजित बैठक में अब तक के आंदोलन की कमियों को समझते हुए आगे की रणनीति तय की गयी। वक्ताओं ने कहा कि अगर सरकार द्वारा जुलाई तक सुजला जिला बनाने की घोषणा नहीं की गई तो सुजला जिला बनाने एतिहासिक अगस्त महाक्रांति शुरू की जायेगी। मिटिंग में आये प्रस्ताव के अनुसार 17

मई को सुजानगढ़, जसवंतगढ़, लाडनू, बीदासर में एक साथ 17 जगह 17 घण्टे की मीटिंग, भूख हड़ताल शुरू की जायेगी। खानपुर के रघुवीर सिंह राठौड़ ने कहा कि यदि सुजला जिला बनता है तो मैं जिला स्तरीय विभागीय कार्यालयों के निर्माण के लिए सरकार को 17 बीघे जमीन योगदान स्वरूप दूंगा।

सुजला जिला बनाओ संघर्ष समिति लाडनू के संयोजक मो. मुस्ताक खान कायमखानी ने दो टुक शब्दों में कहा कि मैं कांग्रेस का कार्यकर्ता हूँ लेकिन सुजला जिला बनवाने के लिये जो जान से प्रतिबद्ध हूँ, उन्होंने कहा कि

सुजला जिला आंदोलन में राजनीति, एकाधिकार, अपमान, चन्दा चकोरी आदि का कोई स्थान नहीं होना चाहिए। किशोरदास स्वामी ने कहा कि वे जिले की मांग पूरी करवाकर रहेंगे। इस अवसर पर मनीष दाधीच, भागीरथ बिजारणीया, पार्श्व दीनदयाल पारीक, शिव सेना के मनोज तिवाडी, भंवर लाल गिलान, विजय सिंह पेंटर, मोहित बोचीवाल, अनीता चौधरी, सरोज, पूर्व पार्श्व रजनी सोनी, एडवोकेट सलीम खां, दीपदास, भंवरसिंह बाटड, आशाराम खिलेरी, कुंदन मल फणेडीया, नारायण राम कन्वा ने अनेकों सुझाव दिये।

मालपुरा को जिला घोषित करवाने की मांग

प्रतिनिधिमंडल ने सीएम की मुख्य सचिव डोगरा से मुलाकात की

मालपुरा (निर्स)। मुख्यमंत्री आवास पर पहुंचे जिला बनाओ कोर कमेटी के प्रतिनिधिमंडल ने मुख्यमंत्री की मुख्य सचिव आरती डोगरा से मिल मालपुरा को जिला बनाने की मांग को पूरा करने के लिए तथ्यात्मक दस्तावेजों की रिपोर्ट ज्ञापन के रूप में सौंपते हुए अवगत करवाया। कि पूर्व शिक्षामंत्री डॉ. सुरेंद्र व्यास का टिकट कटने के बाद से लगातार तीस सालों से मालपुरा विभागासभा से मालपुरा को कराारी हार का सामना करना पड़ रहा है।

मालपुरा को जिला बनाने की मांग को पूरा करने के लिए तथ्यात्मक दस्तावेजों की रिपोर्ट ज्ञापन के रूप में सौंपी

रियासत काल में जिला बने मालपुरा में आजादी के बाद से एक-एक कर अपनी उपलब्धियां व पहचान खोने का क्रम शुरू हुआ जो कि आज

भी जारी है। कदावर ब्राह्मण व स्थानीय नेता सुरेंद्र व्यास को टिकट नही देने व पार्टी से निकाल देने के बाद से कांग्रेस के किसी भी प्रदेश स्तरीय नेता ने मालपुरा से कमजोर कांग्रेस के जो वित्त करने व कांग्रेस की परम्परागत सीट पर कांग्रेस का जीत का परचम लहराने के लिए कोई सार्थक प्रयास नहीं किया। इसी का परिणाम है कि मालपुरा में पूर्णरूप से कांग्रेस संगठन व कार्यकर्ता निराश हो चुके हैं तथा तीस साल से पार्टी की हार देख रहे हैं। कोर कमेटी के प्रतिनिधि मंडल

ने डोगरा के बाद पुखराज पाराशर, निवाड़ी विधायक प्रशांत बैरवा, पूर्व केन्द्रीय मंत्री नमोनारायण मीणा, युवा नेता सतवीर चौधरी सहित कांग्रेस के कई दिग्गज नेताओं व आलाधिकारियों से मिल मालपुरा को जिला बनाने व कोर कमेटी से सीएम की वार्ता का समय निर्धारित करवाने की मांग की। मुख्यमंत्री आवास पर जिला बनाओ कोर कमेटी के प्रतिनिधि मंडल ने मुख्य सचिव आरती डोगरा से मिल सीएम के नाम सौंपा ज्ञापन।

फंदे पर लटका मिला बैककर्म का शव

श्रीगंगानगर, (निर्स)। जिले के रायसिंहनगर में युवक के फांसी लगाने का मामला सामने आया है। युवक वारादात से करीब तीन घंटे पहले घर से गायब हो गया था। इस दौरान उसका मोबाइल भी स्विक ऑफ था। इसके बाद गांव 24 पीएस के पास नहर के किनारे एक पेड़ से फंदे पर लटका उसका शव मिला। ग्रामीणों ने जब पेड़ से शव लटका देखा तो उन्होंने इसकी जानकारी पुलिस को दी। मौके पर पहुंची पुलिस ने युवक के परिजनों का पता लगाकर उन्हें शव सौंपा। युवक राजपाल (37) वार्ड बारह में किराए के मकान में रहता था। वह पिछले कुछ समय से मानसिक रूप से परेशान था। रविवार को सुबह वह किसी को बिना कुछ बताए घर से निकल गया। उसने अपना मोबाइल भी स्विक ऑफ कर लिया। युवक के देर तक नहीं लौटने पर परिजनों ने उसकी तलाश की। उसके दोस्तों के यहां पूछताछ की लेकिन युवक का कोई पता नहीं लगा। आसपास के लोगों ने उसे देखा तो इसकी जानकारी पुलिस को दी। मौके पर पहुंची पुलिस ने शव को फंदे से उतरवाकर मोर्चरी में रखवाया। उसके परिजनों की तलाश कर उन्हें जानकारी दी। मौके पर पहुंचे परिजनों की मौजूदगी में शव के पोस्टमॉर्टम की तैयारी की गई। युवक राजपाल एक प्रइवेट बैंक में काम करता था। पुलिस मौत के कारणों की जांच कर रही है।

बिजली तार चोरी करने वाले चार गिरफ्तार



दूधवाखारा थाना पुलिस ने चार अभियुक्तों को गिरफ्तार कर तारों से भरी एक पिकअप गाड़ी जब्त की।

चुरू, (कास)। दूधवाखारा थाना क्षेत्र में पुलिस ने 400 केबी बिजली लाईन के तार चोरी करने वाले चार अभियुक्तों को गिरफ्तार करके तारों से भरी एक पिकअप गाड़ी जब्त की है।

यहां जिला पुलिस अधीक्षक राजेश कुमार मीना आई.पी.एस ने बताया कि पुलिस टीम द्वारा गत रात्रि को दौरान

गश्त रोही गांव चलकोई से मुल्जिमान शिशराम पुत्र गोमद राम निवासी नरसीपुरा, पुलिस थाना दूधवाखारा जिला चुरू, सुमेर पुत्र भंवरलाल निवासी दूधवाखारा पुलिस थाना दूधवाखारा जिला चुरू, राजेश पुत्र मोहनाराम नायक निवासी चलकोई बणीरोतान, पुलिस थाना दूधवाखारा जिला चुरू और

मुकेश पुत्र रावताराम नायक निवासी चलकोई बणीरोतान, पुलिस थाना दूधवाखारा जिला चुरू को गिरफ्तार कर एक पिकअप गाड़ी में चोरी किये गये तारों के 7 बंडल सहित जब्त किया जाकर विद्युत अधिनियम में मामला दर्ज किया है। पुलिस मामले में अनुसंधान कर रही है।

विहिप, बजरंग दल व हिंदूवादी संगठनों ने प्रदर्शन किया

'पी.एफ.आई. से बजरंग दल की तुलना पूर्णतया राष्ट्रविरोधी'

झुंझुनू, (निर्स)। कर्नाटक विधानसभा चुनाव के लिए कांग्रेस पार्टी द्वारा जारी घोषणा पत्र में बजरंग दल को पीएफआई की तरह बताने और उस पर प्रतिबंध लगाने का लगातार विरोध जारी है।

झुंझुनू में विश्व हिंदू परिषद और बजरंग दल के कार्यकर्ताओं के साथ हिंदूवादी संगठनों के प्रतिनिधियों ने कलेक्ट्रेट पर प्रदर्शन किया और कांग्रेस को राष्ट्रविरोधी पार्टी बताते हुए कांग्रेस पर प्रतिबंध लगाने की मांग की। विश्व हिंदू परिषद के जिला मंत्री अशोक चौहान व बजरंग दल के जिला संयोजक जयराज स्वामी ने जिला कलेक्टर को राष्ट्रपति के नाम ज्ञापन सौंपा। जिसमें लिखा है कि बजरंग दल देश का एक ऐसा सामाजिक संगठन है। जो गायों की सेवा करता है। कोरोना में बजरंगियों ने जख्मतमंदों तक खाना पहुंचाया। इसके अलावा भी समस-



झुंझुनू में विश्व हिंदू परिषद और बजरंग दल के कार्यकर्ताओं के साथ हिंदूवादी संगठनों के प्रतिनिधियों ने कलेक्ट्रेट पर प्रदर्शन किया।

समय पर सामाजिक सरोकार निभाता है। लेकिन कांग्रेस अपनी राजनैतिक रोटियां

संकेत के लिए ऐसे दल को पीएफआई के साथ जोड़कर आतंकवादी संगठन साबित

करना चाह रही है। जिसे कोई भी राष्ट्रवादी स्वीकार नहीं करेगा।